

പതിനാലാം കേരള നിയമസഭ

പതിമൂന്നാം സമ്മേളനം

2018 നവംബർ 28, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ഇറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

പ്രളയദുരന്തത്തിനിടയായവരുടെ പുനരധിവാസം

*1. ശ്രീ. സജി ചെറിയാൻ

„ ജോർജ് എം. തോമസ്

„ വി. ജോയി

„ എം. നൗഷാദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനം നേരിട്ട ഭീകരമായ പ്രളയദുരന്തത്തിനിടയായവരുടെ പുനരധിവാസത്തിന് ഇതുവരെ സ്വീകരിച്ച നടപടികൾ വിശദമാക്കാമോ; ഇതിനായി ചെലവഴിച്ച തുകയെത്രയെന്ന് അറിയിക്കാമോ;

(ബി) പുനരധിവാസത്തിനും പുനർനിർമ്മാണത്തിനും കേന്ദ്ര സർക്കാരിൽ നിന്ന് ഇതുവരെ ലഭിച്ച സഹായം എന്തൊക്കെയാണ്; രാജ്യത്തെ ജനങ്ങളിൽ നിന്ന് കേന്ദ്ര സർക്കാർ സമാഹരിക്കുന്ന നികുതിപ്പണം ദുരന്ത സാഹചര്യങ്ങളിൽ വിവേചനരഹിതമായി അനുവദിക്കാത്തത് പുനർനിർമ്മാണ പ്രവർത്തനങ്ങളെ മന്ദീഭവിപ്പിക്കാനിടയുണ്ടോ;

(സി) വിദേശ രാജ്യങ്ങൾ സ്വമേധയാ നൽകുന്ന സാമ്പത്തിക സഹായം നിഷേധിച്ചും പ്രവാസി മലയാളികളിൽ നിന്നും സഹായം തേടുന്നതിനുള്ള സംസ്ഥാന മന്ത്രിമാരുടെ യാത്ര തടഞ്ഞും പുനർനിർമ്മാണ പ്രക്രിയയെ

പ്രതിസന്ധിയിലാക്കുന്ന നിലപാടിൽ മാറ്റം വരുത്താൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; എങ്കിൽ പ്രതികരണം എന്തായിരുന്നുവെന്ന് അറിയിക്കുമോ?

ശബരിമലയിലെ നിരോധനാജ്ഞ

*2. ശ്രീ.അനിൽ അക്കര

,, തിരുവഞ്ചൂർ രാധാകൃഷ്ണൻ

,, വി.പി.സജീന്ദ്രൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ചിത്തിര ആട്ട തിരുനാളിന് ശബരിമല ക്ഷേത്രനട തുറന്ന വേളയിൽ ഇതോടനുബന്ധിച്ചുള്ള ഏതെങ്കിലും സ്ഥലത്ത് നിരോധനാജ്ഞ ഏർപ്പെടുത്തിയിരുന്നോ; എങ്കിൽ എത്ര ദിവസത്തെ നിരോധനാജ്ഞയാണ് ഏർപ്പെടുത്തിയത്;

(ബി) ഈ കാലയളവിൽ എത്ര പോലീസുദ്യോഗസ്ഥരുടെ സേവനമാണ് ശബരിമലയിലും പരിസരപ്രദേശങ്ങളിലും ഏർപ്പെടുത്തിയിരുന്നത്;

(സി) നിരോധനാജ്ഞ പ്രഖ്യാപിച്ചിരുന്ന ശബരിമലയിൽ ബി.ജെ.പി., ആർ.എസ്.എസ്. നേതാക്കൾക്ക് പ്രത്യേക പരിഗണന ലഭിച്ചു എന്നും ശബരിമലയിൽ അവരുടെ ആധിപത്യം സ്ഥാപിക്കുന്നതിന് ഇടയാക്കിയെന്നുമുള്ള ആക്ഷേപം ഉണ്ടാകാനിടയായ സാഹചര്യം എന്തായിരുന്നുവെന്ന് വ്യക്തമാക്കുമോ;

(ഡി) ശബരിമലയിൽ ക്രമസമാധാന നിയന്ത്രണ ചുമതല ആർ. എസ്. എസ്. നേതാവ് ഏറ്റെടുക്കുകയും പോലീസ് മെഗാഫോൺ ഉപയോഗിച്ച് പ്രസംഗം നടത്തുകയും ചെയ്തത് പോലീസിന്റെ ഭാഗത്ത് നിന്നുണ്ടായ വീഴ്ചയല്ലേ എന്ന് വ്യക്തമാക്കുമോ;

(ഇ) പോലീസ് സംവിധാനം ഉപയോഗിക്കുന്നതിന് അനുമതി നൽകിയ ഉദ്യോഗസ്ഥരുടെ വിശദീകരണം ആരാഞ്ഞിട്ടുണ്ടോ; എങ്കിൽ അവർ നൽകിയ വിശദീകരണം എന്തായിരുന്നു എന്ന് വ്യക്തമാക്കാമോ?

നവകേരള നിർമ്മാണത്തിനായി ക്രൗഡ് ഫണ്ടിംഗ്

*3. ശ്രീമതി.വീണാ ജോർജ്ജ്

ശ്രീ.രാജു എബ്രഹാം

„ ആർ. രാജേഷ്

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയത്തിൽ വീടും സ്വത്തും ജീവനോപാധികളും നശിച്ചുപോയതുകൊണ്ട് സംസ്ഥാനത്തെ ജനങ്ങൾക്കുണ്ടായ നഷ്ടമെത്രയെന്ന് കണക്കാക്കിയിട്ടുണ്ടോ; വിശദാംശം നൽകാമോ; ഇവയുടെ പുന:സൃഷ്ടിക്കായി ആവിഷ്കരിച്ചിട്ടുള്ള പദ്ധതി അറിയിക്കാമോ;
- (ബി) പുനർനിർമ്മാണ പദ്ധതി സമയബന്ധിതവും കാര്യക്ഷമവുമായി പ്രാവർത്തികമാക്കുന്നതിനുള്ള സംവിധാനം എന്താണ്;
- (സി) വിദേശ സഹായം സ്വീകരിക്കുന്നതിലും വായ്പ പരിധി ഉയർത്തുന്നതിലും കേന്ദ്രസർക്കാർ അനുമതി നൽകാത്ത സാഹചര്യത്തിൽ പുന:സൃഷ്ടിക്കാവശ്യമായി വരുന്ന വലിയ തുക സമാഹരിക്കാനുദ്ദേശിക്കുന്ന മാർഗ്ഗങ്ങൾ എന്തെല്ലാമാണ്;
- (ഡി) നവകേരള നിർമ്മാണത്തിന് ക്രൗഡ് ഫണ്ടിംഗിന്റെ സാധ്യതയും ഇതിനായി രൂപീകരിക്കാനുദ്ദേശിക്കുന്ന മിഷന്റെ രൂപരേഖയും അറിയിക്കാമോ?

പ്രളയാനന്തര പുനരധിവാസ പ്രവർത്തനങ്ങൾ

*4. ശ്രീ.അൻവർ സാദത്ത്

„ വി.ഡി.സതീശൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയാനന്തര പുനരധിവാസ പ്രവർത്തനങ്ങളുടെ ഭാഗമായി വീട് നഷ്ടപ്പെട്ടവരെ പുനരധിവാസിപ്പിക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്;
- (ബി) ഭൂമിയുടെ ലഭ്യതക്കുറവും പുനരധിവാസിപ്പിക്കേണ്ടവരുടെ എണ്ണത്തിലുള്ള വർദ്ധനവും പ്രശ്നം സങ്കീർണ്ണമാക്കിയിട്ടുണ്ടോ; വിശദമാക്കുമോ;
- (സി) പരിസ്ഥിതി ദുർബല പ്രദേശങ്ങളിൽ വസിച്ചിരുന്നവരെ എപ്രകാരം പുനരധിവാസിപ്പിക്കാനാണ് ഉദ്ദേശിക്കുന്നത്; അതിനായി പ്രത്യേക പദ്ധതി ആവിഷ്കരിച്ചിട്ടുണ്ടോ;
- (ഡി) ജനവാസ കേന്ദ്രങ്ങളിൽ ബഹുനില ഭവനസമൃദ്ധ്യം നിർമ്മിക്കുന്നതിനാണോ ഉദ്ദേശിക്കുന്നത്; മുൻ സർക്കാരിന്റെ കാലത്ത് ഭൂരഹിതരില്ലാത്ത കേരളം പദ്ധതിക്കായി പരമാവധി ഭൂമി കണ്ടെത്തിയ സാഹചര്യത്തിൽ പ്രളയബാധിതർക്ക് ഭൂമി കണ്ടെത്തുന്നത് ദുഷ്കരമായിട്ടുണ്ടോ;

(ഇ) പുനരധിവാസ പ്രവർത്തനങ്ങൾ സമയബന്ധിതമായി പൂർത്തീകരിക്കുന്നതിന് എന്തൊക്കെ നടപടികളാണ് സ്വീകരിച്ചിട്ടുള്ളത്; വിശദീകരിക്കുമോ?

ശബരിമല തീർത്ഥാടനത്തിന് സംരക്ഷണം

*5. ശ്രീ.മുരളി പെരുനെല്ലി

,, കെ.സുരേഷ് കുറുപ്പ്

,, ഐ.ബി. സതീഷ്

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) വിശ്വാസികളെ ഭീഷണിപ്പെടുത്തി ശബരിമലയിൽ നിന്നകറ്റുകയെന്ന ലക്ഷ്യത്തോടെ ബി.ജെ.പി.യും മറ്റു സംഘപരിവാര സംഘടനകളും വിവിധ സ്ഥലങ്ങളിൽ വാഹന പരിശോധനയും ഐഡന്റിറ്റി കാർഡ് പരിശോധനയും നടത്തിയതിനും മാധ്യമ പ്രവർത്തകരുടെപ്പേരിലുള്ള സ്ത്രീകളെ ആക്രമിച്ചതിനുമെതിരെ സ്വീകരിച്ച നടപടികൾ വിശദമാക്കാമോ;

(ബി) ആചാരലംഘനത്തിനെതിരെയെന്ന വ്യാജേന ആചാരങ്ങൾക്കും നിയമത്തിനും വിരുദ്ധമായി പതിനെട്ടാംപടി അടക്കം ശബരിമല സന്നിധാനം സമര ഭൂമിയാക്കി വിശ്വാസികളെ തടയുന്ന രീതി ആവർത്തിക്കാതിരിക്കാൻ കൂടുതൽ ജാഗ്രത പുലർത്താൻ നിർദ്ദേശം നൽകുമോ;

(സി) ഇത്തരം ആചാരലംഘനങ്ങൾക്ക് മൗനാനുവാദം നൽകിയവർ, കോടതി വിധി പ്രാവർത്തികമായാൽ ദേവസ്വം ബോർഡിന്റെ ഉടമസ്ഥതയിലുള്ള ക്ഷേത്രം അടച്ചിട്ട് വിശ്വാസികളുടെ ആരാധനാസ്വാതന്ത്ര്യം തടയുമെന്ന് ഭീഷണിപ്പെടുത്തിയതിനെതിരെ നിയമ നടപടി സ്വീകരിക്കാൻ ഉദ്ദേശിക്കുന്നുണ്ടോ;

(ഡി) അയൽ സംസ്ഥാനങ്ങളിൽ നിന്നും സംസ്ഥാനത്തു നിന്നും തീർത്ഥാടനത്തിനായി എത്തുന്ന സ്ത്രീ വിശ്വാസികളെയും വനിതാ മാധ്യമ പ്രവർത്തകരെയും ആക്രമിച്ച് വിശ്വാസികളെ ഭീതിപ്പെടുത്തി പിന്തിരിപ്പിക്കുന്ന ഭീഷണതന്ത്രം ആവർത്തിക്കാതിരിക്കാൻ കൈക്കൊണ്ടിട്ടുള്ള നടപടികൾ വിശദമാക്കാമോ?

റേഷൻകടകളുടെ നവീകരണം

*6. ശ്രീ.എൽദോ എബ്രഹാം

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻകടകൾ നവീകരിക്കുന്നതിനും വൈവിധ്യവൽക്കരിക്കുന്നതിനും എന്തെല്ലാം പദ്ധതികൾ സ്വീകരിക്കാൻ ഉദ്ദേശിക്കുന്നുണ്ടെന്ന് അറിയിക്കുമോ;
- (ബി) റേഷൻകടകൾ വഴി പുതുതായി എന്തെല്ലാം സേവനങ്ങൾ നൽകാനാണ് ഉദ്ദേശിക്കുന്നത്;
- (സി) റേഷൻകടകളിൽ പി.ഒ.എസ്.(പോയിന്റ് ഓഫ് സെയിൽ) സ്ഥാപിക്കുന്നതിനുള്ള നടപടികളുടെ പുരോഗതി വ്യക്തമാക്കുമോ;
- (ഡി) റേഷൻകാർഡിനെ ആധാരമായി ബന്ധപ്പെടുത്തി നടപ്പിലാക്കിയിട്ടുള്ള സംവിധാനം സപ്ലൈകോയിലും കൊണ്ടുവരുന്നതിന് ആലോചിക്കുന്നുണ്ടോ; വ്യക്തമാക്കുമോ?

റേഷൻ സാധനങ്ങൾ അനുവദിക്കുന്ന സംവിധാനം

*7. ശ്രീ.ഒ. ആർ. കേള

„ കെ.വി.അബ്ദുൾ ഖാദർ

„ കെ. ആൻസലൻ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഭക്ഷ്യ ഭദ്രതാ നിയമപ്രകാരം റേഷൻ സാധനങ്ങൾ ഇ-പോസ് ഉപകരണം വഴി ഓൺലൈനായി അനുവദിക്കുന്ന സംവിധാനം കൂടുതൽ കാര്യക്ഷമമാക്കാൻ സ്വീകരിച്ച നടപടികൾ വിശദമാക്കുമോ;
- (ബി) ഓൺലൈൻ സംവിധാനത്തിന്റെ കാര്യക്ഷമതക്കുറവ് വ്യാപക തട്ടിപ്പിനിടയാക്കുന്നുണ്ടെന്ന പരാതി ശ്രദ്ധയിൽപ്പെട്ടിരുന്നോ; ആയത് പരിഹരിക്കാനായി സ്വീകരിച്ച നടപടികൾ അറിയിക്കുമോ;
- (സി) പുതിയ റേഷൻ കാർഡ് അനുവദിക്കുന്നതിനുള്ള നടപടികൾ മുൻ സർക്കാരിന്റെ കാലത്ത് നിർത്തി വച്ചിരുന്നത് പുനരാരംഭിക്കാനും അർഹരായവർക്കെല്ലാം കാർഡുകൾ വേഗത്തിൽ ലഭ്യമാക്കാനും ഏർപ്പെടുത്തിയിട്ടുള്ള സംവിധാനം അറിയിക്കുമോ;
- (ഡി) അനർഹരെ മുൻഗണനാ പട്ടികയിൽ നിന്ന് ഒഴിവാക്കാനും അർഹരെ പട്ടികയിൽപ്പെടുത്താനും നടത്തിയ പ്രവർത്തനം പൂർത്തിയായോ; വിശദാംശം അറിയിക്കുമോ?

റേഷൻ സംവിധാനം കുറ്റമറ്റതാക്കാൻ നടപടി

*8. ശ്രീ.സി.എഫ്.തോമസ്

,, റേഷി അഗസ്റ്റിൻ

,, പി.ജെ.ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻ കടകളുടെ പ്രവർത്തനം ചുരുക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ അത് എപ്രകാരമാണ്; വ്യക്തമാക്കുമോ;
- (ബി) ഇ-പോസ് യന്ത്രം തകരാറിലായതുമൂലം താറ്റുമാറായിരിക്കുന്ന റേഷൻ വിതരണം പുനഃസ്ഥാപിക്കാൻ സ്വീകരിച്ച നടപടികൾ വിശദമാക്കുമോ;
- (സി) റേഷൻ സംവിധാനം കുറ്റമറ്റതാക്കാനും സെർവ്വറിന്റെ ശേഷിക്കുറവ് പരിഹരിക്കാനും അടിയന്തര നടപടി സ്വീകരിക്കുമോ?

ഇ.സി.എച്ച്.എസ് ക്ലിനിക്കുകൾ സ്ഥാപിക്കുന്നതിന് സ്ഥലം

*9. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) എക്സ് സർവ്വീസ് മെൻ കോൺട്രിബ്യൂട്ടറി ഹെൽത്ത് സ്കീമിൽപ്പെടുത്തി ക്ലിനിക്കുകൾ സ്ഥാപിക്കുന്നതിന് സ്ഥലം വിട്ടുനൽകുന്ന പദ്ധതി നിലവിലുണ്ടോ; വ്യക്തമാക്കുമോ;
- (ബി) ഇത് സംബന്ധിച്ച് ഇപ്പോൾ നിലവിലുള്ള മാനദണ്ഡങ്ങൾ എന്തെല്ലാമാണ്;
- (സി) ഇ.സി.എച്ച്.എസ് ക്ലിനിക്കുകൾ സ്ഥാപിക്കുന്നതിന് കുറഞ്ഞ നിരക്കിൽ തുക ഈടാക്കി സർക്കാർ ഭൂമി വിട്ടുനൽകുന്നതിനുള്ള നടപടി സ്വീകരിക്കുമോ?

ഡിസാസ്റ്റർ മാനേജ് മെൻറ് പ്ലാൻ

*10. ശ്രീ.ഹൈബി ഈഡൻ

,, എൽദോസ് പി. കുന്നപ്പിള്ളിൽ

,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രകൃതി ദുരന്തങ്ങളെ നേരിടാൻ ദേശീയ മാർഗ്ഗനിർദ്ദേശങ്ങൾ അനുസരിച്ച് ഡിസാസ്റ്റർ മാനേജ്മെന്റ് പ്ലാൻ സംസ്ഥാന, ജില്ലാ ദുരന്ത നിവാരണ അതോറിറ്റികൾ തയ്യാറാക്കിയിട്ടുണ്ടോ; വിശദാംശങ്ങൾ നൽകാമോ;
- (ബി) സംസ്ഥാനത്തുണ്ടാകുന്ന ദുരന്തങ്ങളെ നേരിടാൻ ഒരു ലക്ഷത്തിലേറെ കമ്മ്യൂണിറ്റി വോളന്റിയർമാർക്ക് പരിശീലനം നൽകിയിരുന്നതായി നാഷണൽ ഡിസാസ്റ്റർ റസ്പോൺസ് ഫോഴ്സ് സാക്ഷ്യപ്പെടുത്തിയിട്ടുണ്ടോ;
- (സി) പ്രളയ സമയത്ത് ഈ വോളന്റിയർമാരുടെ സഹായം ലഭ്യമാക്കുന്നതിൽ ദുരന്ത നിവാരണ അതോറിറ്റി മുൻകൈ എടുക്കാതിരുന്നത് എന്തുകൊണ്ടാണ് എന്ന് വിശദമാക്കാമോ;
- (ഡി) ഈ പ്രളയത്തിൽ നിന്നും പാഠം ഉൾക്കൊണ്ടുകൊണ്ട് ഭാവിയിൽ ദുരന്തങ്ങൾ തടയാൻ എന്തൊക്കെ നടപടികളാണ് ദുരന്ത നിവാരണ അതോറിറ്റി സ്വീകരിക്കാൻ ഉദ്ദേശിക്കുന്നത് ?

പ്രളയാനന്തര ആരോഗ്യ സംരക്ഷണം

*11. ശ്രീമതി സി.കെ. ആശ

ശ്രീ.മുല്ലക്കര രത്നാകരൻ

„ ചിറ്റയം ഗോപകുമാർ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ആരോഗ്യവും

സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) പ്രളയസമയത്ത് ജലജന്യരോഗങ്ങളെ പ്രതിരോധിക്കുന്നതിൽ ആരോഗ്യ വകുപ്പ് നടത്തിയ സേവനങ്ങൾ വിശദമാക്കുമോ;
- (ബി) പ്രളയസമയത്ത് ആശുപത്രികൾ ഉൾപ്പെടെയുള്ള ആരോഗ്യ സംവിധാനങ്ങൾക്കുണ്ടായ നഷ്ടം കണക്കാക്കിയിട്ടുണ്ടോ;ഉണ്ടെങ്കിൽ വിശദാംശങ്ങൾ ലഭ്യമാക്കുമോ;
- (സി) പ്രളയാനന്തര കേരളത്തെ പകർച്ചവ്യാധികളിൽ നിന്നും മറ്റ് സാംക്രമിക രോഗങ്ങളിൽ നിന്നും സംരക്ഷിക്കുന്നതിന് സ്വീകരിച്ച നടപടികൾ വ്യക്തമാക്കുമോ;
- (ഡി) പ്രളയവും മറ്റ് പ്രകൃതിദുരന്തങ്ങളും നേരിടുന്നതിനും ജനങ്ങളെ അതിന്റെ കെടുതികളിൽ നിന്ന് സംരക്ഷിക്കുന്നതിനുമുള്ള ആരോഗ്യ സംവിധാനത്തിന്റെ ക്ഷമത വിശദമാക്കുമോ?

ശബരിമല യുവതി പ്രവേശനം

*12. ശ്രീമതി ഗീതാ ഗോപി

ശ്രീ.സി. ദിവാകരൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ശബരിമല യുവതി പ്രവേശനം സംബന്ധിച്ച സുപ്രീം കോടതിവിധിയെ ആദ്യം അനുകൂലിച്ച കേരളത്തിലെ പ്രധാന രാഷ്ട്രീയ കക്ഷികൾ പിന്നീട് നിലപാട് മാറ്റിയതിന് പിന്നിലെ കാര്യകാരണങ്ങൾ പരിശോധിച്ചിട്ടുണ്ടോ;
- (ബി) പ്രസ്തുത വിധി മുൻനിർത്തി വർഗ്ഗീയ ധ്രുവീകരണം നടത്തി കേരളത്തെ കലാപ ഭൂമിയാക്കുന്നതിന് ചില ശക്തികൾ ശ്രമിക്കുന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (സി) ഈ വിഷയം സംബന്ധിച്ച് സുപ്രീം കോടതിയിൽ 12 വർഷം കേസ് നടന്നിട്ടും കക്ഷിചേരാത്ത പ്രമുഖ രാഷ്ട്രീയ സംഘടനകൾ ഇപ്പോൾ ഇതിന് പിന്നിൽ അണിനിരക്കുന്നത് രാഷ്ട്രീയ നേട്ടം ഉണ്ടാക്കാനാണോയെന്ന് പരിശോധിച്ചിട്ടുണ്ടോ;
- (ഡി) ശബരിമലയിൽ കലാപമുണ്ടാക്കുന്നതിനും ശബരിമല യുവതി പ്രവേശന വിഷയം ആളിക്കത്തിച്ച് സമൂഹത്തിൽ ധ്രുവീകരണം ഉണ്ടാക്കുന്നതിനും നടത്തുന്ന ശ്രമങ്ങൾ ഏതൊക്കെ തരത്തിൽ പ്രതിരോധിക്കുമെന്ന് വ്യക്തമാക്കുമോ?

*13.

ചോദ്യം ഒഴിവാക്കിയിരിക്കുന്നു.

അഭിമന്യു കൊലക്കേസ്

*14. ശ്രീ.എം. സ്വരാജ്

„ എസ്.രാജേന്ദ്രൻ

„ എ. എൻ. ഷംസീർ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മഹാരാജാസ് കോളേജ് വിദ്യാർത്ഥിയായിരുന്ന അഭിമന്യുവിനെ നിഷ്ഠൂരമായി വധിച്ച ക്രൈസ്തവ ഹ്രസ്വ-എസ്.ഡി.പി.ഐ ക്രിമിനലുകളെയും അതിന് ഗൂഢാലോചന നടത്തിയ നേതാക്കളെയും അറസ്റ്റ് ചെയ്തിട്ടുണ്ടോ;പ്രതികൾ

ആരൊക്കെയെന്ന് അറിയിക്കാമോ;വിചാരണയ്ക്കായി പ്രത്യേക കോടതി രൂപീകരിക്കുന്ന കാര്യം പരിഗണിക്കുമോ;

(ബി) ഈ സംഭവത്തിന്റെ പശ്ചാത്തലത്തിൽ കേരളത്തിലെ വിവിധ ക്യാമ്പുകളിൽ മതനിരപേക്ഷത തകർത്ത് ന്യൂനപക്ഷ - ഭൂരിപക്ഷ വർഗ്ഗീയ തീവ്രവാദികളെ പ്രോത്സാഹിപ്പിക്കുന്ന സ്വതന്ത്ര അരാഷ്ട്രീയ സംഘടനകളുടെ പ്രവർത്തനം നിരീക്ഷിക്കാൻ നടപടിയെടുക്കുമോ;

(സി) തീവ്രവാദി അക്രമത്തിൽ മരിച്ച അഭിമന്യുവിന്റെ കുടുംബത്തിന്റെ സംരക്ഷണത്തിനും അതോടൊപ്പം അക്രമണത്തിനിരയായി കഷ്ടിച്ച ജീവൻ തിരിച്ചുകിട്ടിയ അർജ്ജുന്റെ ചികിത്സയ്ക്കും അർജ്ജുനം കുടുംബവും അനുഭവിച്ച യാതനയ്ക്കും നഷ്ടപരിഹാരം നൽകുന്നതിനും നടപടിയെടുക്കുമോ?

പ്രളയത്തിൽ തകർന്ന വീടുകളുടെ വിവരശേഖരണം

*15. ശ്രീ.ഐ.സി.ബാലകൃഷ്ണൻ

,, വി.ഡി.സതീശൻ

,, റോജി എം. ജോൺ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രളയത്തിൽ തകർന്ന വീടുകളുടെയും കേടുപാടുകൾ വന്ന വീടുകളുടെയും കണക്കെടുപ്പ് പൂർത്തിയായിട്ടുണ്ടോ;

(ബി) ഇതുസംബന്ധിച്ച വിവരശേഖരണം എപ്രകാരമാണ് നടത്തിയത്;ഏത് ഏജൻസിയാണ് വിവരശേഖരണം നടത്തിയത്;

(സി) പ്രസ്തുത വിവരശേഖരണത്തിൽ എന്തെങ്കിലും പാളിച്ചകൾ പറ്റിയതായി കണ്ടെത്തിയിട്ടുണ്ടോ;എങ്കിൽ അതിനുള്ള കാരണമെന്താണ്;

(ഡി) പ്രളയത്തിൽ നഷ്ടം സംഭവിച്ചവരുടെ വിശദാംശങ്ങൾ ശേഖരിക്കുന്നതിൽ വന്നിട്ടുള്ള കാലതാമസവും പാളിച്ചകളും, പ്രളയത്തിൽ തകർന്ന വീടുകളുടെ പുനർനിർമ്മാണത്തിനും നഷ്ടപരിഹാരം യഥാസമയം നൽകുന്നതിനും കാലതാമസം ഉണ്ടാക്കിയിട്ടുണ്ടോ;

(ഇ) എങ്കിൽ സർവ്വേയിൽ വന്നിട്ടുള്ള പിഴവ് തിരുത്തി അർഹരായവർക്കെല്ലാം അടിയന്തരമായി സഹായം നൽകുന്നതിന് നടപടി കൈക്കൊള്ളുമോ?

അയ്യപ്പൻ ഭാരത് പദ്ധതി

*16. ശ്രീമതി.പി. അയിഷാ പോറ്റി

ശ്രീ.കെ.കുഞ്ഞിരാമൻ

,, പി.വി. അൻവർ

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ പ്രഖ്യാപിച്ചിട്ടുള്ള ആയുഷ്മാൻ ഭാരത് പദ്ധതിയുടെ വിശദാംശങ്ങൾ നൽകുമോ; പ്രസ്തുത പദ്ധതിയിൽ സംസ്ഥാനം ഭാഗഭാക്കാകുവാൻ തീരുമാനമെടുത്തിട്ടുണ്ടോ;
- (ബി) പ്രസ്തുത പദ്ധതിക്കായി കേന്ദ്ര സർക്കാർ എത്ര തുകയാണ് വകയിരുത്തിയിരിക്കുന്നതെന്നും പദ്ധതിയുടെ പ്രതിശീർഷ പ്രീമിയം എത്രയായിരിക്കുമെന്നാണ് കണക്കാക്കിയിരിക്കുന്നതെന്നും വ്യക്തമാക്കുമോ;
- (സി) നിലവിലെ രാഷ്ട്രീയ സ്വാസ്ഥ്യ ബീമ യോജന (ആർ.എസ് .ബി.വൈ.) പദ്ധതിക്ക് പുറമെയാണോ പുതിയ പദ്ധതി; ആർ എസ് ബി വൈ പദ്ധതിക്കായി കേന്ദ്ര സർക്കാർ വിഹിതമെത്രയെന്നും അതിനായി ആകെ ചെലവഴിക്കുന്ന തുകയെത്രയെന്നും അറിയിക്കുമോ; ആർ.എസ്.ബി.വൈ. പദ്ധതി പ്രകാരമുള്ള ആനുകൂല്യങ്ങൾ എന്തെല്ലാമെന്ന് വ്യക്തമാക്കുമോ ;
- (ഡി) ആയുഷ്മാൻ ഭാരത് പദ്ധതിയിൽ ഭാഗഭാക്കാകുന്നപക്ഷം സംസ്ഥാനത്ത് നിലവിൽ ചിസ്, ചിസ് പ്ലസ് എന്നീ പദ്ധതികൾ പ്രകാരം ആനുകൂല്യം ലഭിക്കുന്നവരെല്ലാം പ്രസ്തുത പദ്ധതിയിൽ ഉൾപ്പെടുമോ; വിശദമാക്കുമോ?

ഓൺലൈൻ മത്സന് വ്യാപാരം

*17. ശ്രീ.സി. ദിവാകരൻ

,, ഇ.കെ.വിജയൻ

ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ഓൺലൈൻ മത്സന് വ്യാപാരം അനുവദിക്കുന്നതിന് ഉദ്ദേശ്യമുണ്ടോ; വിശദമാക്കുമോ
- (ബി) ഓൺലൈൻ മത്സന് വ്യാപാരത്തിന്റെ ഗുണദോഷങ്ങൾ വിലയിരുത്തിയിട്ടുണ്ടോ; വ്യക്തമാക്കുമോ;
- (സി) ഏതൊക്കെ തരത്തിലുള്ള മത്സനങ്ങളെയാണ് ഓൺലൈനായി വിലപന നടത്തുന്നതിൽ നിന്നും വിലക്കുന്നതെന്ന് വെളിപ്പെടുത്തുമോ;

(ഡി) ഓൺലൈൻ മരണകളുടെ പരിശോധനയ്ക്ക് എന്തെങ്കിലും സംവിധാനം ഉണ്ടോ എന്ന് വ്യക്തമാക്കുമോ?

ചരിത്രരേഖകളുടെ സംരക്ഷണം

*18. ശ്രീ.സി.മമ്മൂട്ടി

,, മഞ്ഞളാംകുഴി അലി

,, പി.കെ.അബ്ദു റബ്ബ്

,, കെ.എൻ.എ ഖാദർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ സമ്പന്നമായ ചരിത്രരേഖകൾ കണ്ടെത്തുന്നതിനും സംരക്ഷിക്കുന്നതിനും പുരാവസ്തു വകുപ്പ് സർവ്വേ നടത്തിയിട്ടുണ്ടോ;

(ബി) ഈ സർവ്വേയിൽ അമൂല്യ ചരിത്രരേഖകൾ കണ്ടെത്താൻ കഴിഞ്ഞിട്ടുണ്ടോ;

(സി) മലപ്പുറം ജില്ലയിൽ നിന്നും അഞ്ഞൂറോളം വർഷം പഴക്കമുള്ള അറബിയിലുള്ള ആയുർവേദ ഗ്രന്ഥങ്ങൾ കണ്ടെത്തിയിട്ടുണ്ടോ; എങ്കിൽ വിശദാംശം അറിയിക്കാമോ;

(ഡി) ഇവ എപ്രകാരം സംരക്ഷിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

റേഷൻകാർഡ് വിതരണത്തിലെ കാലതാമസം

*19. ശ്രീ.വി.ആർ. സുനിൽ കുമാർ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

,, കെ. രാജൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) റേഷൻകാർഡുമായി ബന്ധപ്പെട്ട അപേക്ഷകളിന്മേൽ സമയബന്ധിതമായി തീർപ്പ് കല്പിക്കുന്നതിന് കാലതാമസം ഉണ്ടാകുന്നത് ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;

(ബി) ഏതെല്ലാം ജില്ലകളിലാണ് കാലതാമസം ഉണ്ടായിട്ടുള്ളതെന്നും ആയതിന്റെ കാരണങ്ങളും വിശദമാക്കുമോ;

(സി) അനർഹമായി മുൻഗണന വിഭാഗങ്ങളിൽ കടന്നുകൂടിയിട്ടുള്ള ആളുകളെ ഒഴിവാക്കുന്ന നടപടിയുടെയും അർഹരായ ആളുകളെ ഉൾക്കൊള്ളിക്കുന്ന നടപടിയുടെയും പുരോഗതി വ്യക്തമാക്കുമോ;

(ഡി) റേഷൻകാർഡ് വിതരണത്തിലെ കാലതാമസം ഒഴിവാക്കുന്നതിന് സ്വീകരിക്കുന്ന നടപടികൾ വ്യക്തമാക്കുമോ?

സായംപ്രഭ സമഗ്രപദ്ധതി

*20. ശ്രീ.കെ. ആൻസലൻ

,, മുരളി പെരുമ്പള്ളി

,, കെ.കുഞ്ഞിരാമൻ

,, വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) വയോജനങ്ങളുടെ ക്ഷേമത്തിനായി സായംപ്രഭ എന്ന പേരിൽ സമഗ്രപദ്ധതി നടപ്പാക്കിയിട്ടുണ്ടോ; വിശദമാക്കുമോ;
- (ബി) ഇതിന്റെ ഭാഗമായി വയോജന മന്ദിരങ്ങൾ ആധുനികവൽക്കരിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) വയോജനങ്ങൾ നേരിടുന്ന അവഗണനയ്ക്ക് എതിരെ പൊതുജനങ്ങൾക്കിടയിൽ ബോധവൽക്കരണം നടത്തുന്നതിന് എന്തെല്ലാം പദ്ധതികളാണ് ആവിഷ്കരിച്ച് നടപ്പാക്കി വരുന്നതെന്ന് വ്യക്തമാക്കാമോ?

മ്യൂസിയങ്ങളുടെ വികസനവും നവീകരണവും

*21. ശ്രീ.കെ.ജെ. മാക്സി

,, എ. എൻ. ഷംസീർ

,, ഐ.ബി. സതീഷ്

,, ഒ. ആർ. കേളു : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) നിലവിലുള്ള മ്യൂസിയങ്ങളുടെ വികസനത്തിനും നവീകരണത്തിനുമായി എന്തെല്ലാം പദ്ധതികളാണ് അവിഷ്കരിച്ചിട്ടുള്ളത്;
- (ബി) മ്യൂസിയങ്ങളെ അന്തർദേശീയ നിലവാരത്തിലേക്ക് ഉയർത്തുന്നതിന് പ്രത്യേക പദ്ധതി നടപ്പിലാക്കിയിട്ടുണ്ടോ;
- (സി) എല്ലാ ജില്ലകളിലും പൈതൃക മ്യൂസിയങ്ങൾ സ്ഥാപിക്കുന്നതിനുള്ള പദ്ധതി ഏത് ഘട്ടത്തിലാണെന്ന് അറിയിക്കാമോ;
- (ഡി) കനത്ത മഴയേയും പ്രകൃതി ക്ഷോഭത്തെയും തുടർന്ന് പുരാവസ്തു വകുപ്പിന് കീഴിലുള്ള സംരക്ഷിത സ്മാരകങ്ങളുടെ അവസ്ഥ

പരിശോധനാവിധേയമാക്കിയിട്ടുണ്ടോ;

(ഇ) പുനരുദ്ധാരണം ആവശ്യമായി വരുന്ന സംരക്ഷിത സ്റ്റാരകങ്ങളെ പൂർവ്വസ്ഥിതിയിലാക്കുവാൻ എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

ശബരിമലയിലെ സുരക്ഷാ നടപടികൾ

*22. ശ്രീ.കെ.സി.ജോസഫ്

„ അടൂർ പ്രകാശ്

„ അനിൽ അക്കര : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ശബരിമലയിലെ സ്ഥിതിവിശേഷം അത്യന്തം ഗുരുതരമെന്ന് സൂചിപ്പിച്ച് ശബരിമല സ്പെഷ്യൽ കമ്മീഷണർ കേരള ഹൈക്കോടതിയിൽ റിപ്പോർട്ട് നൽകിയ കാര്യം ശ്രദ്ധയിൽപ്പെട്ടിട്ടുണ്ടോ;

(ബി) പ്രസ്തുത റിപ്പോർട്ടിന്റെ അടിസ്ഥാനത്തിൽ ശബരിമലയിൽ എന്തെങ്കിലും പ്രത്യേക സുരക്ഷാ നടപടികൾ കൈക്കൊണ്ടിട്ടുണ്ടോ; വിശദമാക്കുമോ;

(സി) മഹാഭൂരിപക്ഷം വരുന്ന വിശ്വാസി സമൂഹത്തെ നേരിട്ട് ബാധിക്കുന്ന വിഷയമെന്ന നിലയിൽ അതിനെ സമീപിക്കുമ്പോൾ കാണിക്കേണ്ട സൂക്ഷ്മത പുലർത്താതെ വിശ്വാസികളെ പ്രകോപിപ്പിക്കുന്ന തരത്തിലുള്ള സമീപനം സർക്കാർ ഭാഗത്ത് നിന്നും ഉണ്ടായത് കൊണ്ടാണ് ശബരിമല വിഷയം അതീവഗുരുതരമായത് എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ ;

(ഡി) മലകയറുവാനെത്തിയ ആക്ടിവിസ്റ്റുകളായ യുവതികളെ പോലീസുദ്യോഗസ്ഥരുടെ സുരക്ഷാവലയത്തിൽ സന്നിധാനത്തേക്ക് കൊണ്ടുപോയതും അവരിൽ ചിലർക്ക് പോലീസിന്റെ ഹെൽമെറ്റും സുരക്ഷാകവചവും നൽകിയതുമാണ് ഗുരുതരമായ അവസ്ഥയിലേക്ക് കാര്യങ്ങൾ കൊണ്ടെത്തിച്ചതെന്ന് വിലയിരുത്തിയിട്ടുണ്ടോ;

(ഇ) ഇത്തരം നിലപാടുകൾ വർഗ്ഗീയ കക്ഷികൾക്ക് ശബരിമലയിൽ അഴിഞ്ഞാടുവാൻ അവസരം ഉണ്ടാക്കുകയും സന്നിധാനത്തിന്റെ നിയന്ത്രണം പോലും അവർക്ക് കൈമാറുന്ന സ്ഥിതിവിശേഷം ഉണ്ടാക്കുകയും ചെയ്തിട്ടില്ലേ എന്ന് വ്യക്തമാക്കുമോ ?

സമ്പൂഷ്ട കേരളം പദ്ധതിയുടെ ഉദ്ദേശ്യലക്ഷ്യങ്ങൾ

*23. ശ്രീ.എം. നൗഷാദ്

,, കെ. ദാസൻ

ശ്രീമതി യു. പ്രതിഭ

ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ആരോഗ്യവും

സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) അമ്മമാരുടെയും കുട്ടികളുടെയും ആരോഗ്യ പരിരക്ഷയ്ക്കായി എന്തെല്ലാം നടപടികളാണ് സ്വീകരിച്ചുവരുന്നതെന്ന് വ്യക്തമാക്കാമോ;
- (ബി) ഇതിനായി സമ്പുഷ്ട കേരളം പദ്ധതി ആവിഷ്കരിച്ച് നടപ്പാക്കി വരുന്നുണ്ടോ;
- (സി) എങ്കിൽ പദ്ധതിയുടെ ഉദ്ദേശ്യലക്ഷ്യങ്ങൾ എന്തൊക്കെയാണെന്നും ഏതെല്ലാം ജില്ലകളിലാണ് ആദ്യഘട്ടത്തിൽ പദ്ധതി നടപ്പാക്കുകയെന്നും വ്യക്തമാക്കാമോ;
- (ഡി) ഏതെല്ലാം വകുപ്പുകളുടെ സഹായത്തോടെയാണ് ഇത് നടപ്പിലാക്കുന്നതെന്നും പദ്ധതിയുടെ നടത്തിപ്പിനും ഏകോപനത്തിനുമായി പ്രത്യേക സമിതികൾ രൂപീകരിച്ചിട്ടുണ്ടോ എന്നുമുള്ള വിശദാംശം നൽകുമോ?

കലാപ ശ്രമങ്ങൾ അടിച്ചമർത്താൻ നടപടി

*24. ശ്രീ.ബി.സത്യൻ

,, ജെയിംസ് മാത്യു

,, കെ. ബാബു

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) നവോത്ഥാന നായകർ ആചാരക്രമങ്ങളെ മാറ്റിമറിച്ചിട്ടുള്ള കേരളീയ സമൂഹത്തിൽ പരമോന്നത നീതിപീഠം ദുരാചാരങ്ങൾ മാറ്റാൻ ആവശ്യപ്പെട്ടത് സംസ്ഥാനത്ത് കലാപത്തിലൂടെ വർഗീയ ചേരിതിരിവിനുള്ള സുവർണ്ണാവസരമായി രാജ്യം ഭരിക്കുന്ന പാർട്ടിയുടെ സംസ്ഥാന നേതാവ് തന്നെ പ്രഖ്യാപിച്ച സ്ഥിതിയിൽ സമൂഹദ്രോഹികൾ അഴിഞ്ഞാടാതിരിക്കാൻ സ്വീകരിച്ച നടപടികൾ വിശദമാക്കാമോ;
- (ബി) തിരഞ്ഞെടുക്കപ്പെട്ട സർക്കാരിനെ നിയമവിരുദ്ധമായി അട്ടിമറിക്കുമെന്ന കേന്ദ്ര ഭരണകക്ഷി നേതാവിന്റെ ആഹ്വാനത്തെ തുടർന്ന് സന്നിധാനത്തുൾപ്പെടെ കലാപം സൃഷ്ടിക്കാൻ ശ്രമിച്ചവർക്കെതിരെ കർശന നടപടിയെടുക്കാൻ വേണ്ട നിർദ്ദേശം നൽകുമോ;
- (സി) വിശ്വാസ സംരക്ഷകർ എന്ന വ്യാജേന ശബരിമല സന്നിധാനത്തുൾപ്പെടെ ക്രിമിനൽ സംഘങ്ങൾ ആചാരലംഘനവും നിയമലംഘനവും

നടത്തിയതിനെതിരെയും ഭരണഘടന കത്തിക്കണമെന്നും പിന്തിരിപ്പൻമാരെ എതിർത്തതിന് മുൻ എം.പി. യായ പി സതിദേവിയെ പോലുള്ളവരെ കൊത്തിനറുക്കാനും ഭക്തരായ സ്ത്രീകളെ അടിച്ചുകൊല്ലാനും ആഹ്വാനം ചെയ്തതിനെതിരെയും കൈക്കൊണ്ട നടപടികൾ അറിയിക്കാമോ?

നവകേരള സൃഷ്ടി

*25. ശ്രീ.എം. വിൻസെന്റ്

„ എ.പി. അനിൽ കുമാർ

„ എൽദോസ് പി. കുനപ്പിള്ളിൽ

„ അനൂപ് ജേക്കബ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) നവകേരള സൃഷ്ടിക്കായി കേന്ദ്രസർക്കാർ മുമ്പാകെ സംസ്ഥാനസർക്കാർ നിർദ്ദേശങ്ങൾ സമർപ്പിച്ചിട്ടുണ്ടോ;

(ബി) ഇതിൽ ഏതൊക്കെ പദ്ധതികൾക്ക് കേന്ദ്രം ഇതിനകം അംഗീകാരം നൽകിയിട്ടുണ്ട്;

(സി) അധികവിഭവ സമാഹരണത്തിനായി കേന്ദ്രത്തിന് മുമ്പാകെ വച്ച നിർദ്ദേശങ്ങൾ എന്തൊക്കെയാണെന്ന് വെളിപ്പെടുത്തുമോ; പ്രളയദുരന്തം പരിഗണിച്ച് സംസ്ഥാനത്തിന് പ്രത്യേക പാക്കേജ് അനുവദിക്കണമെന്ന ആവശ്യത്തോട് കേന്ദ്രം അനുഭാവപൂർവ്വമായ നിലപാട് സ്വീകരിച്ചിട്ടുണ്ടോ;

(ഡി) വിദേശ ഏജൻസികൾ വഴി വായ്പകൾ തരപ്പെടുത്തുന്നതിന് സംസ്ഥാനത്തിന്റെ കടമെടുപ്പ് പരിധി ഈ വർഷം 4.5 ശതമാനവും അടുത്ത വർഷം 3.5 ശതമാനവും വർദ്ധിപ്പിക്കണമെന്ന ആവശ്യത്തിന്മേലുള്ള കേന്ദ്ര നിലപാട് എന്താണെന്ന് വ്യക്തമാക്കാമോ;

(ഇ) കേന്ദ്രം പ്രത്യേക പരിഗണന നൽകുന്നതിൽ വിമുഖത കാണിക്കുന്ന സാഹചര്യത്തിൽ പ്രളയത്തിൽ തകർന്ന സംസ്ഥാനത്തെ കരകയറ്റുന്നതിന് സർക്കാരിന്റെ പരിഗണനയിലുള്ള നിർദ്ദേശങ്ങൾ എന്തൊക്കെയാണെന്ന് വിശദമാക്കുമോ?

പ്രളയാനന്തര പുനർനിർമ്മാണവും പുനരധിവാസവും

*26. ശ്രീ.ജെയിംസ് മാത്യു

„ പുരുഷൻ കടലുണ്ടി

„ സി. കെ. ശശീന്ദ്രൻ

„ ആന്റണി ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രളയത്തിന് ശേഷം സംസ്ഥാനത്തിന്റെ പുനർനിർമ്മാണത്തിനും പുനരധിവാസത്തിനും എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;
- (ബി) പുനർനിർമ്മാണം ആവശ്യമായി വരുന്ന മേഖലകളിൽ മുൻഗണനാക്രമത്തിൽ പദ്ധതികൾ ആവിഷ്കരിക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദാംശങ്ങൾ നൽകുമോ;
- (സി) അതിബൃഹത്തായ പുനരധിവാസ പ്രവർത്തനങ്ങൾക്ക് ഏതെല്ലാം വിധത്തിലുള്ള വിഭവ സമാഹരണമാണ് ലക്ഷ്യമിട്ടിട്ടുള്ളതെന്ന് വ്യക്തമാക്കാമോ;
- (ഡി) പുനരുദ്ധാരണ, പുനരധിവാസ പ്രവർത്തനങ്ങൾ ഏകോപിപ്പിക്കുന്നതിനും ശക്തിപ്പെടുത്തുന്നതിനും എന്തെല്ലാം മേൽനോട്ട സംവിധാനങ്ങളാണ് ഏർപ്പെടുത്തിയിട്ടുള്ളതെന്ന് വ്യക്തമാക്കാമോ?

ശബരിമല തീർത്ഥാടകർക്ക് പോലീസ് പാസ്സ്

*27. ശ്രീ. സണ്ണി ജോസഫ്

„ വി. പി. സജീന്ദ്രൻ

„ പി. ടി. തോമസ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ശബരിമലയിൽ ദർശനത്തിനായി കാനനപാതയിലൂടെ നടന്നു വരുന്ന തീർത്ഥാടകർക്ക് പാസ് നിർബന്ധമാക്കുന്നതിന് പോലീസ് തീരുമാനം എടുത്തിട്ടുണ്ടോ എന്നറിയിക്കാമോ;
- (ബി) എന്തൊക്കെ രേഖകൾ ഹാജരാക്കിയാണ് അയ്യപ്പഭക്തന്മാർ പോലീസ് പാസ്സിന് അപേക്ഷ നൽകേണ്ടത്;
- (സി) ഇപ്രകാരം ഒരു നിയന്ത്രണം കൊണ്ടുവരുവാൻ സർക്കാരിനെ നിർബന്ധിതമാക്കിയത് ഏത് സാഹചര്യമാണ് എന്ന് വ്യക്തമാക്കാമോ ;
- (ഡി) ശബരിമലയിലെ യുവതീ പ്രവേശനം സംബന്ധിച്ച റിവ്യൂ ഹർജി സുപ്രീം കോടതി 2019 ജനുവരി 22-ാം തീയതി തുറന്ന കോടതിയിൽ വാദം കേൾക്കുവാൻ സമ്മതിച്ച സാഹചര്യത്തിൽ ഇപ്പോൾ ഏർപ്പെടുത്തിയിട്ടുള്ള നിയന്ത്രണങ്ങൾ പിൻവലിക്കുമോ?

ഇ-പോസ് യന്ത്രങ്ങളുടെ തകരാർ പരിഹരിക്കാൻ നടപടി

*28. ശ്രീ.ടി.എ.അഹമ്മദ് കബീർ

,, അബ്ദുൽ ഹമീദ് പി.

,, എൻ. ഷംസുദ്ദീൻ

,, കെ.എം.ഷാജി : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) ഇ-പോസ് യന്ത്രം പ്രവർത്തിക്കാത്തതുമൂലം സംസ്ഥാനത്തെ റേഷൻ വിതരണം മുടങ്ങുന്നതായ വിവരം ശ്രദ്ധയിൽപ്പെട്ടിട്ടുണ്ടോ;
- (ബി) ഇ-പോസ് യന്ത്രങ്ങൾ പ്രവർത്തിക്കാത്തതിന്റെ കാരണം എന്താണെന്ന് കണ്ടെത്തിയിട്ടുണ്ടോ; എങ്കിൽ ആയത് പരിഹരിക്കുന്നതിന് എന്തു നടപടി സ്വീകരിച്ചു എന്ന് അറിയിക്കുമോ;
- (സി) കാർഡ് ഉടമസ്ഥർക്കുണ്ടാകുന്ന ബുദ്ധിമുട്ടുകൾ പരിഗണിച്ച് എന്തെല്ലാം ബദൽ നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

മലിനമായ കുപ്പിവെള്ളത്തിന്റെ വിതരണം

*29. ശ്രീ.എം.ഉമ്മർ

പ്രൊഫ.ആബിദ് ഇസൈൻ തങ്ങൾ

ശ്രീ.പി.ഉബൈദുള്ള

,, എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിതരണം ചെയ്യുന്ന കുപ്പി വെള്ളത്തിൽ ഇ-കോളി, കോളിഫോം ബാക്ടീരിയ, ഫംഗസ്, പൂപ്പൽ എന്നിവയുടെ സാന്നിദ്ധ്യം ഉള്ളതായി ഭക്ഷ്യ സുരക്ഷാവകുപ്പിന്റെ പരിശോധനയിൽ കണ്ടെത്തിയിട്ടുണ്ടോ;
- (ബി) ഇത്തരം വെള്ളം കുടിച്ചാൽ ഗുരുതരമായ വയറിളക്കവും മഞ്ഞപ്പിത്തവും ബാധിക്കുന്നതിന് സാധ്യതയുണ്ടോ;
- (സി) പ്രസ്തുത ഉൽപ്പന്നങ്ങൾ വിറ്റഴിക്കുന്നത് തടയുന്നതിനും കുറ്റക്കാർക്കെതിരെ മാതൃകാപരമായ നടപടി സ്വീകരിക്കുന്നതിനും സ്വീകരിച്ചുവരുന്ന നടപടികൾ വിശദമാക്കുമോ?

ശബരിമല യുവതീ പ്രവേശനം സംബന്ധിച്ച കോടതി വിധി

*30. ശ്രീ.മുഹമ്മദ് മുഹസിൻ പി.

„ ജി.എസ്.ജയലാൽ

ശ്രീമതി ഗീതാ ഗോപി

„ സി.കെ. ആശ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ശബരിമല യുവതീ പ്രവേശനം സംബന്ധിച്ച റിവ്യൂ ഹർജികളും റിട്ട് ഹർജികളും സുപ്രീംകോടതി പരിശോധിച്ചുവോ; വിശദാംശങ്ങൾ ലഭ്യമാക്കുമോ;
- (ബി) ഭക്തർക്ക് സമാധാനപരമായ ക്ഷേത്രദർശനം ഉറപ്പുവരുത്തുന്നതിന് സർക്കാർ സ്വീകരിക്കുന്ന നടപടികൾ വിശദമാക്കുമോ;
- (സി) മുഖ്യമന്ത്രി വിളിച്ചുചേർത്ത സർവ്വകക്ഷിയോഗത്തിൽ ഇക്കാര്യത്തിൽ അഭിപ്രായ സമന്വയം ഉണ്ടാക്കാൻ കഴിഞ്ഞുവോ; ഇല്ലെങ്കിൽ അതിന്റെ കാരണം വ്യക്തമാക്കുമോ;
- (ഡി) സുപ്രീംകോടതി വിധി സംഘർഷരഹിതമായി നടപ്പാക്കുന്നതിന് ഏതെങ്കിലും നിർദ്ദേശങ്ങൾ ഉയർന്നുവന്നിരുന്നോ എന്നറിയിക്കുമോ?

കേരള നിയമസഭാ
സെക്രട്ടേറിയറ്റ്,
തിരുവനന്തപുരം,
19-11-2018

വി. കെ. ബാബുപ്രകാശ്,
സെക്രട്ടറി,